

महाराष्ट्र शासन

शासन निर्णय क्र.कापूस-१००५/प्र.क्र.१२७/१०-स,
सहकार, पणन व वस्त्रोद्योग विभाग,
मंत्रालय विस्तार, मुंबई - ४०० ०३२.

दिनांक :- २० मे, २००५.

प्रस्तावना :- राज्यातील कापूस उत्पादक शेतकऱ्यांना त्यांच्या मालास रास्त व किफायतशीर भाव मिळवून देण्याच्या दृष्टीने राज्यात महाराष्ट्र कच्चा कापूस (प्रापण, संस्करण व पणन) अधिनियम, १९७१ नुसार कापूस खरेदी योजना सातत्याने राबविण्यात येत आहे. सदर योजनेंतर्गत राज्याला मोठ्या प्रमाणावर तोटा येऊनही हंगाम २००५-०६ मध्ये कापूस उत्पादक शेतकऱ्यांचे हित लक्षात घेऊन सदर योजना कशी राबविता येईल याबाबतचा प्रस्ताव शासनाच्या विचाराधिन होता.

शासन निर्णय :- उपरोक्त परिस्थितीत महाराष्ट्रातील कापूस उत्पादक शेतकऱ्यांचे विशेषतः विदर्भ व मराठवाड्यातील शेतकऱ्यांचे हित लक्षात घेऊन कापूस हंगाम २००५-०६ मधील कापूस खरेदीबाबत राज्य शासनाने पुढीलप्रमाणे निर्णय घेतला आहे :-

(१) आर्थिक वर्ष २००५-०६ मधील कापूस हंगामामध्ये महाराष्ट्र राज्य सहकारी कापूस उत्पादक पणन महासंघ म., मुंबई या शासनाच्या अभिकर्त्यामार्फत कापूस हंगाम २००५-०६ मध्ये कापूस खरेदी चालू राहील.

(२) केंद्र शासन हंगाम २००५-०६ मध्ये कापसाचा जो हमी भाव जाहीर करेल त्या हमीभावानुसार राज्यामध्ये उत्पादन झालेल्या कापसाची खरेदी करण्यात येईल आणि गाठी व सरकी विक्री झाल्यानंतर हिशोब पूर्ण करून जर या योजनेमध्ये फायदा झाला तर तो महाराष्ट्र कच्चा कापूस (प्रापण, संस्करण व पणन) अधिनियम, १९७१ मधील तरतूदीच्या मार्गदर्शक तत्वाप्रमाणे कापूस उत्पादक शेतकऱ्यांना बोनस म्हणून वितरीत करण्यात येईल.

महाराष्ट्राचे राज्यपाल यांच्या आदेशानुसार व नांवाने,

सही/-

(ज. आ. खवणेकर)

कार्यासन अधिकारी, महाराष्ट्र शासन,
सहकार, पणन व वस्त्रोद्योग विभाग.

प्रत,

१) मा. राज्यपालांचे सचिव

२) मा. मुख्यमंत्री यांचे प्रधान सचिव

- ३) मा. उपमुख्यमंत्री यांचे सचिव
- ४) मा.मंत्री/राज्यमंत्री यांचे खाजगी सचिव (सर्व)
- ५) मुख्य सचिव
- ६) अपर मुख्य सचिव/प्रधान सचिव/सचिव, सर्व मंत्रालयीन विभाग
- ७) वित्त विभाग/नियोजन विभाग/कृषि व पदूम विभाग, मंत्रालय, मुंबई-४०० ०३२.
- ८) सहकार आयुक्त व निबंधक, सहकारी संस्था, महाराष्ट्र राज्य, पुणे.
- ९) कृषि पणन संचालक, महाराष्ट्र राज्य, पुणे.
- १०) अध्यक्ष, महाराष्ट्र. राज्य, सह. कापूस उत्पादक पणन महासंघ म., नागपूर/मुंबई.
- ११) व्यवस्थापकीय संचालक, महा. राज्य, सह. कापूस उत्पा. पणन महासंघ म., मुंबई.
यांना विनंती आहे की, वरील आदेशास व्यापक प्रसिध्दी देण्यात यावी.
- १२) निवड नस्ती.
